




డాక్టర్ బరిగెల శివ

జై భీమ్ సంస్థల ఫౌండర్, చైర్మన్



24/03/2025 11:42

Distance from Roadside Vehicle

On 24.03.2025

Gowripatnam	11:23:00 PM	36
Kapavaram	11:27:12 PM	37
Kovvur Toll Plaza (1 & 2)	11:31:20 PM	38
HP Petrol Bunk, Konthamuru	11:36:51 PM	39
Mining Checkpost	11:40:32 PM	40
Konthamuru Fly over Bridge	11:41:08 PM	41
Navara Petrol Bunk, Konthamuru	11:41:23 PM	42

జై భీమ్

జై భీమ్

సామాన్యుడి ఆయుధంగా | Morning NEWS With Dr. BA



కానీ మనిషిలాగా ఆలోచించు

స్వార్థ రాజకీయాల సంప్రదిచవలసిన

- మిగతా 2లో..

వరుసగా రెండోరోజూ ఈడి విచారణకు వాదనా

భర్త వెంట వచ్చిన ప్రియాంక గాంధీ





మరుపట్ల మహేందర్ జన్మదిన వేడుకలు

కుటుంబ సమేతంగా వేడుకల్లో పాల్గొన్న మహేందర్

హైదరాబాద్, (జై భీమ్ న్యూస్)

మరుపట్ల మహేందర్ పుట్టినరోజు ఎంతో ప్రత్యేకము మరుపట్ల మహేందర్ తన కుటుంబ సభ్యులతో కలిసి పుట్టినరోజు వేడుకలు జరుపుకున్నారు. మరుపట్ల సౌందర్య రాజ్ వేడుకల్లో పాల్గొనినట్లు తెలిపారు. జన్మనిచ్చిన తల్లిదండ్రులకు కుటుంబ సభ్యులకు తన సత్తిమణికి అన్నివేళలా అందగా ఉంటానని జన్మదిన సందర్భంగా మరు పట్ల మహేందర్ తెలిపారు.



నీటి కరువుకు కాంగ్రెస్ బాధ్యత

మాజీమంత్రి హరీష్ రావు విమర్శలు

హైదరాబాద్, ఏప్రిల్ 16 (జై భీమ్ న్యూస్) :

వేసవి వేపధ్యంలో రాష్ట్రంలోని పలుచోట్ల భూగర్భ జలాలు తగ్గడం, నీటి ఎద్దడి పెరగడంపై మాజీ మంత్రి, బీఆర్ఎస్ సేత హరీశ్ రావు ఆందోళన వ్యక్తం చేశారు. ఇన్నాళ్లు సాగు నీళ్ల కోసం రైతులు గోస పడితే.. ఇప్పుడు తాగు నీళ్ల కోసం ప్రజల ఘోష పడాల్సి వస్తుందని అన్నారు. కాంగ్రెస్ పాలనలో పొలాలు తడారబోతున్నాయని.. ప్రజల బతుకులు ఎడారి అయిపోతున్నాయని ఆవేదన చెందారు. కాంగ్రెస్ నాయకులు ముందుమాపు లేమి, నిర్లక్ష్యంతో ప్రాజెక్టులో నీళ్లు ఒడిసిపట్టలేదని.. చెరువులు నింపలేదని, భూగర్భ జలాలు పెంచలేదని హరీశ్ రావు తెలిపారు. ఇప్పుడు మిషన్ భగీరథ ద్వారా నీళ్లు సరఫరా చేయడం లేదని అన్నారు. కేసీఆర్ ఇంటింటికి నల్లాలు ఏర్పాటు- చేసి తాగు నీళ్లిస్తే, రేపంత్ రెడ్డి కనీసం ఆ పథకాన్ని కొనసాగించలేక పోతున్నాడని విమర్శించారు. ఉమ్మడి పాలన నాటి బిందెలు, డ్రమ్ములు మళ్ళీ రోడ్లపై కనిపిస్తున్నాయని తెలిపారు. తెలంగాణ ఆత్మగర్వ పాలకుడికి, తెలంగాణ ప్రయోజనాలు పట్టని పాపాత్ముడికి ఉన్న తేడా ఇది అని వివరించారు. ఇది కాలం తెచ్చిన కరువు కాదు, ఇది కాంగ్రెస్ ప్రభుత్వం తెచ్చిన కృత్రిమ కరువు అని హరీశ్ రావు విమర్శించారు. రేపంత్ రెడ్డి పాలనావైఫల్యం తెచ్చిన ప్రజల కన్నీటి కరువు అని అన్నారు. ఇకనైనా, ముఖ్యమంత్రి, మంత్రులు అబద్ధాల ప్రవాహాన్ని పారించడం మానేసి, ప్రజల ఇళ్లకు తాగు నీటిని పారించాలని ఎక్స్ చేడికగా సూచించారు.



ఊర్వా దేశీయ భాషే

దానిని తిరస్కరించే అధికారం లేదు

ఓ కేసులో సుప్రీం కోర్టు స్పష్టీకరణ

హైదరాబాద్, ఏప్రిల్ 16 (జై భీమ్ న్యూస్) :

సైన్ బోర్డులకు ఉర్దూ భాషను వాడడాన్ని సుప్రీంకోర్టు సమర్థించింది. మహారాష్ట్రలోని ఓ ముస్లింపల్ కౌన్సిల్ కు ఉర్దూ భాషలో రాసిన సైన్ బోర్డు ఉండడాన్ని కోర్టు అంగీ కరించింది. జస్టిస్ సుధాన్లు దూలియా, కే వి నోద్ చంద్ర నీలతో కూడిన ధర్మాసనం ఈ మేరకు కీలక తీర్పు ఇచ్చింది. ఉర్దూ, మరాఠీ భాషకు రాజ్యాంగం ప్రకారం ఒకే రకమైన హోదా ఉన్నట్లు కోర్టు పేర్కొన్నది. కేవలం మరాఠీ మాత్రమే వాడాలన్న వాదనను సుప్రీంకోర్టు తిరస్కరించింది. వర్తత సంచయ బగడే అనే వ్యక్తి దాఖలు చేసిన పిటి-షన్ ను కోర్టు కొట్టివేసింది. పాటూరు పట్టణంలో ఆయన మాజీ కౌన్సిలర్. పాటూరు మున్సిపల్ కౌన్సిల్ నేమబోర్డును ఉర్దూలో రాయడాన్ని ఆయన

- మిగతా 6లో..

శాంతి భద్రతలే ప్రధానం

నల్గొండ ఎస్పీని కలిసిన జై భీమ్ చైర్మన్ అసాంఘిక శక్తులపై ఉక్కుపాదం మోపుతాం

మానకరవ్వల నిర్మాణకు పటిష్ఠంగా పనిచేస్తాం

సామాన్య ప్రజలకు అందగా నిలుస్తాం పోలీసులపై ప్రజల్లో గౌరవం పెరగాలి

నల్గొండ (జై భీమ్ న్యూస్)

నల్గొండ జిల్లా ఎస్పీ శరత్ పవర్ ఐపీఎస్ ను తన ఛాంబర్ లో మర్యాద పూర్వకంగా కలిసి శుభాకాంక్షలు తెలియజేసిన జై భీమ్ సంస్థల చైర్మన్ డాక్టర్ బరిగెల శివ. ఈ సందర్భంగా అనేక విషయాలు గురించి ఇరువురు మాట్లాడడం జరిగింది. ప్రధానంగా గ్రామస్థాయిలో ఉద్యోగాల అవకాశాలకు యువతను ప్రేరేపించడం పోలీస్ శాఖ బాధ్యతను తీసుకుంటుందని ఎస్పీ తెలిపారు. డ్రగ్స్ గంజాయిలను పూర్తిగా నిర్మూలించుటకు కృషి చేస్తామని తెలిపారు. ముఖ్యంగా టెక్స్టింగ్ లాంటి మహమ్మారి సామాన్యంగా ప్రాణాలను తోడేస్తుందని దానిపై కఠినంగా వ్యవహరిస్తూ ఉక్కుపాదం మోపుతామన్నారు. యువతను సన్మార్గంలో



నడిపించుటలో పోలీస్ పాత్ర ప్రధానమైనదని సామాన్య ప్రజలకు సమీపంగా, నిజాయితీ కలిగిన పోలీస్ సేవలను అందించుటకు పోలీసు వ్యవస్థ పూర్తిగా సహకరించి పనిచేస్తుందని వివరించారు. శాంతి భద్రతలను పరిరక్షించడంలో ఎల్లవేళలా ప్రజలకు అందబాటులో ఉండడమే కాకుండా

సామాన్య ప్రజల రక్షణార్థం ప్రతి పోలీస్ స్టేషన్లో ప్రత్యేకమైన జాగ్రత్తలు తీసుకోనున్నట్లు వివరించారు. ఈ విధంగా నల్గొండ ఎస్పీగా ప్రజలకు నాణ్యమైన సేవలు అందించడంలో పోలీస్ వ్యవస్థను ప్రజలు బలంగా విశ్వసించేలా పనిచేసి నిరూపిస్తానంటూ జై భీమ్ చైర్మన్ హామీ ఇచ్చారు.

రద్దీ ప్రాంతాల్లో బృచక్ర వాహనాలే లక్ష్యంగా చేసేటందుకు పాల్పడుతున్న నిందితుడి అరెస్టు

వివరాలు వెల్లడించిన కాజీపేట ఏసిపి తిరుమల్

వరంగల్ జై భీమ్ క్లెమ్ న్యూస్

రద్దీ ప్రాంతాల్లో పార్కింగ్ చేసివున్న ద్విచక్ర వాహనాలే లక్ష్యంగా చేసేటందుకు పాల్పడుతున్న నిందితుడిని హన్మంపల్లి పోలీసులు అరెస్టు చేసారు. నిందితుడి నుండి సుమారు 10లక్షల విలువ గల 18 ద్విచక్ర వాహనాలతో పాటు ఒక సెల్ ఫోన్ ను పోలీసులు స్వాధీనం చేసుకున్నారు. ఈ అరెస్టుకు సంబంధించి కాజీపేట ఏసిపి తిరుమల్ వివరాలను వెల్లడిస్తూ బుధవారం రోజు ఉదయం హన్మంపల్లి పోలీసులు హన్మంపల్లి మండల కేంద్రంలో వాహన తనిఖీలు నిర్వహిస్తున్న సమయంలో ద్విచక్రవాహనం పై ప్రయాణిస్తున్న వ్యక్తి పోలీసుల నిర్వహిస్తున్న తనిఖీలను గమనించి అక్కడి నుండి తప్పించుకునేందుకు ప్రయత్నిస్తుండగా పోలీసులు సదరు వ్యక్తిని పోలీసులు అదుపులోకి తీసుకోవడంతో పాటు అతని వద్ద ద్విచక్ర వాహనానికి సంబంధించి ఎలాంటి అధారాలు లేకపోవడం పోలీసులు నిందితుడిని విచారించగా. జనగామ జిల్లా, చిలుపూర్ మండలం, ఘతేపూర్ గ్రామం, ప్రస్తుతం హనుమకొండ, గోపాలపేటలో నివాసం వుంటున్న గుగులతో చందు లాల్ (24), గత కొద్ది రోజులుగా తనకు డ్రైవింగ్ లైసెన్స్ లేనందున స్నేహితుడి లాగిన్ ఐడీతో జోహాట్, సిగ్నీ, ర్యాపిడ్ సెన్సర్లో పనిచేస్తున్నాడు. వీటి ద్వారా వచ్చే ఆదాయం తన జిల్లాకు సరిపోకపోవడంతో సులభంగా డబ్బు సంపాదించాలనుకున్నాడు. ఇందుకోసం రద్దీ ప్రాంతాల్లో పార్కింగ్ చేసిన ద్విచక్ర వాహనాలను చోరీ చేసి వాటిని విక్రయిస్తే వచ్చే డబ్బు జిల్లాలు చేయాలనుకున్నాడు నిందితుడు. ఇందులో



నిందితుడు తాను అనుకున్న ప్రకారం హనుమకొండ పోలీస్ స్టేషన్ పరిధిలో 7, హన్మంపల్లి పోలీస్ స్టేషన్ పరిధిలో 3, కెయూసీ పరిధిలో ఒక ద్విచక్ర వాహనాన్ని చోరీ చేయడంతో పాటు నిందితుడు రాచకొండ కమిషనరేట్ పరిధిలోని ఉప్పల్ పరిధిలో 4, భువనగిరిలో 2, హైదరాబాద్ లో 1వోపున మొత్తం 18 ద్విచక్ర వాహనాలను చోరీ చేసాడు. నిందితుడు చోరీ చేసిన వాహనాలను అవకాశం చూసుకోని విక్రయించేందుకు తన భద్రపర్చుకున్నాడు. నిందితుడు ఇచ్చిన సమాచారం మేరకు పోలీసులు నిందితుడి ఇంటి చోరీ అయిన ద్విచక్ర వాహనాలను పోలీసులు స్వాధీనం

చేసుకున్నట్లుగా ఏసిపి వెల్లడించారు. నిందితుడిని పట్టుకొని చోరీకి గురైన వాహనాలను తిరిగి స్వాధీనం చేసుకోవడంలో ప్రతిభ కనబరిచిన సెంట్రల్ జోన్ డిసిపి పీక్ సబ్ డివిజన్, ఏసిపి తిరుమల్, హన్మంపల్లి ఇన్ స్పెక్టర్ చేరాలు, ఎస్ఐలు దేవేందర్, రవి, సిద్ధయ్యలు, ఏపీఓ సల్మాన్ పాషా, హెడ్ కానిస్టేబుల్ వివేకనంద, కాన్స్టేబుళ్ళు క్రాంతికుమార్, తిరుపతయ్య, భరత్కుమార్, దేవేందర్, మహేందర్, రమేష్, పూర్ణచారి, రాజ్ కుమార్, సామన్లు, ధనుంజయ, నాగరాజు, నవీన్ లను వరంగల్ పోలీస్ కమిషనర్ సన్మీతి సింగ్ అభినందించారు.

డాక్టరేట్ పొందిన పద్మపల్లి శ్రీశైలం

హన్మంపల్లి జిల్లా జై భీమ్ న్యూస్

కాకతీయ విశ్వవిద్యాలయ తెలుగు విభాగ పరిశోధకుడు పద్మపల్లి శ్రీశైలంకు విశ్వవిద్యాలయ పరిక్షల నియంత్రణ అధికారి ఆచార్య రాజేందర్ కట్ట డాక్టోరాట్ ప్రకటించారు, డాక్టర్ పద్మపల్లి శ్రీశైలం నామని సుజనా దేవి రచనలు %- % అధ్యయనం అనే అంశం పై విభాగ విశ్రాంత ఆచార్యులు ఆచార్య పంతుంగి వెంకటేశ్వర్లు పర్యవేక్షణలో పూర్తి చేసారు, వరంగల్ జిల్లా కాన్సర్ని గ్రామానికి చెందిన డాక్టర్ పద్మపల్లి శ్రీశైలంను పలువురు బోధన, బోధనేతర సిబ్బంది, పరిశోధకులు, విద్యార్థులు అభినందించారు.



కేయూలో శిరీషకు డాక్టరేట్

హన్మంపల్లి జిల్లా జై భీమ్ న్యూస్

కాకతీయ విశ్వవిద్యాలయ కామర్స్ అండ్ బిజినెస్ మేనేజ్మెంట్ విభాగ పరిశోధకురాలు బి. శిరీషకు విశ్వవిద్యాలయ పరిక్షల నియంత్రణ అధికారి ఆచార్య రాజేందర్ కట్ట డాక్టోరాట్ ప్రకటించారు, డాక్టర్ బి. శిరీష “ఇంపాక్ట్ అఫ్ సోషల్ మీడియా ప్రమాదం ఆన్ ఆన్లైన్ బియ్యంగ్ బెహవియర్ %- % ఎ స్టడీ” అనే అంశం పై విభాగ విశ్రాంత ఆచార్యులు ఆచార్య కే. రాజి రెడ్డి పర్యవేక్షణలో పూర్తి చేసారు, వరంగల్ కు చెందిన డాక్టర్ బి. శిరీష ప్రస్తుతం ములుగు ప్రభుత్వ డిగ్రీ కాలేజీ లో కామర్స్ అధ్యాపకులుగా ఉన్నారు, పలువురు బోధన, బోధనేతర సిబ్బంది, పరిశోధకులు, విద్యార్థులు డాక్టర్ బి. శిరీషను అభినందించారు.



ఘనంగా కామర్స్ కాలేజీ డే



హన్మంపల్లి జిల్లా జై భీమ్ న్యూస్

విద్యార్థి తరగతి గదికి మాత్రమే పరిమితం కావద్దు అని కాకతీయ యూనివర్సిటీ రిజిస్ట్రార్ ఆచార్య వి. రామచంద్రం అన్నారు, విశ్వవిద్యాలయ కామర్స్ కళాశాల ప్రిన్సిపాల్ ఆచార్య పి. అమరావేణి అధ్యక్షతన, కళాశాల సెమినార్ హాల్ లో ఉదయం నిర్వహించిన కామర్స్ కాలేజీ డే కార్యక్రమంలో ముఖ్య అతిథిగా పాల్గొని విద్యార్థులను ఉద్దేశించి ప్రసంగించారు, కామర్స్ మరియు మానేజ్మెంట్ మన నిత్య జీవితం లో భాగం అన్నారు, ప్రస్తుత వ్యాపార ప్రపంచం చాల డైనమిక్ గా ఉంది అని, దీనికి అనుగుణంగా మీకు మీరు మార్పుకోవాల్సి అన్నారు, లక్ష్యం ఉన్నతంగా ఉండాలి అన్నారు, విశ్రాంత ఆచార్యులు, పూర్వపు విశ్వవిద్యాలయ రిజిస్ట్రార్ ఆచార్య ఎ.శంకరయ్య మాట్లాడుతూ క్రమ శిక్షణ, అంతిమభావం విద్యార్థిని ఉన్నత శిఖరాలకు చేరుస్తుంది అన్నారు, ఈ సందర్భంగా గోవా యూనివర్సిటీ కామర్స్ ఆచార్యులు ఆచార్య బి. రమేష్, పరీక్షా విభాగ నియంత్రణ అధికారి ఆచార్య రాజేందర్ కట్ట, విశ్రాంత విభాగ ఆచార్యులు ఆచార్య డి.నక్రియా, ఆచార్య సత్యవతి, ఆచార్య సిహెచ్ రాజేశం, డాక్టర్ ఫణింద్ర కటకం, డాక్టర్ ప్రగతితో పాటు బోధన, బోధనేతర సిబ్బంది, పరిశోధకులు, విద్యార్థులు పాల్గొన్నారు.

15మందితో గద్దర్ అవార్డుల జ్యూరీ కొమిటీ

చైరపర్సన్ గా జయసుధ నియామకం

హైదరాబాద్, ఏప్రిల్ 16 (జై భీమ్ న్యూస్) :

తెలుగు సినిమా రంగాన్ని ప్రోత్సహించేందుకు తెలంగాణ రాష్ట్ర ప్రభుత్వం ప్రతిష్టాత్మకంగా ప్రకటించిన గద్దర్ తెలంగాణ ఫిల్మ్ అవార్డుల జ్యూరీ కమిటీకి చైరపర్సన్ గా సబ్ జయసుధను ఎంపిక చేశారు. సంది అవార్డుల స్థానంలో గద్దర్ అవార్డులు ఇవ్వాలని తెలంగాణ ప్రభుత్వం నిర్ణయించింది. ఈ మేరకు నిర్ణయం కూడా తీసుకుంది. ఈ క్రమంలో 15 మంది సభ్యులతో జ్యూరీ ఏర్పాటైంది. అవార్డుల కోసం దరఖాస్తు చేసిన నామినేషన్లను ఈ నెల 21 నుంచి జ్యూరీ పరిశీలించనుంది. జయసుధ, ఎఫ్ డిసీ ఎంపీ హరిశ్ శంకర్ సమావేశమైన ఎఫ్ డిసీ చైర్మన్, నిర్మాత దిలీ రాజు నామినేషన్లను నిష్పక్షపాతంగా పరిశీలించాలని సూచించారు. ఎంపిక పక్రియను సజావుగా పూర్తి చేయాలని కోరారు. 14 ఏళ్ల తర్వాత ప్రభుత్వం చలన చిత్ర అవార్డులను ఇస్తున్నట్లు గుర్తుచేసిన దిలీ రాజు.. ఉమ్మడి రాష్ట్రంలో కూడా చలన చిత్ర అవార్డులకు ఇంతటి స్పందన రాలేదన్నారు. గద్దర్ తెలంగాణ ఫిల్మ్ అవార్డుల కోసం అన్ని విభాగాల్లో 1248 నామినేషన్లుగా వ్యక్తిగత కేటగిరీలో 1172, ఫీచర్ ఫిల్మ్, చిల్డ్రన్ ఫిల్మ్, డాక్యుమెంటరీ, ఫిల్మ్ క్రిటిక్స్, పుస్తకాలు తదితర కేటగిరీల్లో 76 దరఖాస్తులు అందినట్లు వెల్లడించారు.

పారదర్శకంగా ఇందిరమ్మ ఇండ్లకు అర్జుల ఎంపికచేయాలి

జిల్లా అదనపు కలెక్టర్ ఎ.వెంకట్ రెడ్డి



హన్మంపల్లి జిల్లా జై భీమ్ న్యూస్

ఇందిరమ్మ ఇండ్లకు అర్జుల ఎంపికలో తప్పనిసరిగా ప్రభుత్వ మార్గదర్శకాలను పాటించాలని హనుమకొండ జిల్లా అదనపు కలెక్టర్ ఎ.వెంకట్ రెడ్డి అన్నారు. బుధవారం హనుమకొండ జిల్లా కలెక్టరేట్ లోని కాన్సర్ని హాలులో జిల్లాలో చేయూత పంపిణీ, రాజీవ్ యువ వికాసం, తాగునీటి సరఫరా, ఇందిరమ్మ ఇండ్లు, తదితర అంశాలపై వివిధ శాఖల జిల్లా అధికారులతో పాటు ఎంపీడిఎస్, ఎంపీఎల్ఎ తో సమీక్షా సమావేశాన్ని నిర్వహించారు. ఈ సందర్భంగా జిల్లా అదనపు కలెక్టర్ వెంకట్ రెడ్డి మాట్లాడుతూ జిల్లాలో ఎక్కడ కూడా తాగునీటి సరఫరా లో ఇబ్బందులు తలెత్తకుండా ఎప్పటికప్పుడు చర్యలు తీసుకోవాలని అధికారులను ఆదేశించారు. అవసరమైన చోట్ల చేతిపంపుల మరమ్మతులను చేయించాలని అన్నారు. గ్రామాలలో ఇందిరమ్మ ఇండ్లు పథకానికి అర్హులైన వారి ఎంపికను ఇందిరమ్మ కమిటీతో కలిసి అధికారులు చేయాలన్నారు. మే నెల 2వ తేదీన ఎంపిక చేసిన లబ్ధిదారుల జాబితాను గ్రామపంచాయతీ కార్యాలయాలలో ప్రదర్శించాలన్నారు. ఈ సమావేశంలో మిషన్ భగీరథ ఎస్ఈ మల్లేశం మాట్లాడుతూ మిషన్ భగీరథ ద్వారా జిల్లాలోని అన్ని గ్రామాలకు, అవాసాలకు తాగునీటి సరఫరా చేస్తున్నట్లు తెలిపారు. ఎక్కడైనా ఇబ్బందులు ఉన్నట్లు తమ దృష్టికి తీసుకువస్తే పరిష్కరించడానికి చర్యలు చేపడతామన్నారు. ఈ సమావేశంలో ఇందిరమ్మ ఇండ్లకు సంబంధించి అధికారులు అడిగిన పలు సందేహాలకు జిల్లా గృహ నిర్మాణ శాఖ అధికారి రవీందర్ వివరణ ఇచ్చారు. ఈ కార్యక్రమంలో జిల్లా గ్రామీణ అభివృద్ధి అధికారి మేన శ్రీను, హనుమకొండ ఆర్డీఓ రాధా్ రమేష్, వివిధ శాఖల జిల్లా అధికారులతో పాటు ఎంపీడిఎస్, ఎంపీఎల్ఎ పాల్గొన్నారు.

వైసిపి సోషల్ మాడియా యాక్టివిస్ట్ అరెస్ట్

గుంటూరు, ఏప్రిల్ 16 (జై భీమ్ న్యూస్) :

వైసిపి సోషల్ మాడియా యాక్టివిస్ట్ పాలేటి- కృష్ణవేణి హైదరాబాద్ లో అరెస్ట్ అయ్యారు. పల్నాడు జిల్లా దాచేపల్లి పోలీసులు బుధవారం ఆమెను అదుపులోకి తీసుకున్నారు. అనంతరం పాలేటి- కృష్ణవేణిని ఎల్పీ నగర్ పోలీస్ స్టేషన్ కు పీఠి పోలీసులు తీసుకువెళ్లారు. ఆ తర్వాత ఎల్పీ నగర్ పోలీస్ స్టేషన్ నుంచి దాచేపల్లి పోలీస్ స్టేషన్ కు పోలీసులు తరలించనున్నారు.

ఎల్కాతుర్తి జంక్షన్ అభివృద్ధి పనులను త్వరగా పూర్తి చేయాలి

జిల్లా కలెక్టర్ ప్రావీణ్య



హన్మంపల్లి జిల్లా జై భీమ్ న్యూస్

ఎల్కాతుర్తి జంక్షన్ అభివృద్ధి, సుందరీకరణ పనులను త్వరగా పూర్తిచేయాలని హనుమకొండ జిల్లా కలెక్టర్ పి. ప్రావీణ్య అన్నారు. బుధవారం హనుమకొండ జిల్లా ఎల్కాతుర్తి మండల కేంద్రంలో కుడా ఆధ్వర్యంలో నిర్వహిస్తున్న ఎల్కాతుర్తి జంక్షన్ అభివృద్ధి, సుందరీకరణ పనులు, ఆర్డీసీ బస్టాండ్ ప్రాంగణాన్ని అధికారులతో కలిసి కలెక్టర్ పరిశీలించారు. ఈ సందర్భంగా జంక్షన్ అభివృద్ధి, సుందరీకరణ పనుల పురోగతి గురించి కుడా పీఠి అజిత్ రెడ్డి, ఈఈ భీమ్ రావు, ఇతర అధికారులను కలెక్టర్ అడిగి తెలుసుకున్నారు. జంక్షన్ నిర్మాణానికి సంబంధించిన మృత్తును కలెక్టర్ పరిశీలించారు. అనంతరం జిల్లా కలెక్టర్ ప్రావీణ్య మాట్లాడుతూ జంక్షన్ నిర్మాణం, సుందరీకరణ పనులు దాదాపు 80% వరకు పూర్తయ్యాయని మిగతా పనులను పది రోజుల్లో పూర్తయ్యే విధంగా చర్యలు చేపట్టాలని అధికారులకు సూచించారు. ఫౌంటెన్ నిర్మాణం, గ్రీనరీ ఏర్పాటు, శిల్పాలు, విద్యుత్ లైట్లు, హై మాస్ట్ లైట్లు, సైన్ బోర్డులు, జిబ్రా క్రాసింగ్ ఏర్పాటు, ఇతర అభివృద్ధి పనులు పూర్తి చేయాలన్నారు. బస్టాండ్ ప్రాంగణం, ప్రాంగణంలో ఏర్పాటు చేసిన ఇందిరా మహిళా శక్తి క్యాంటీన్ ను కలెక్టర్ పరిశీలించారు. క్యాంటీన్ ఏర్పాటు బాగుందని, విజయవంతంగా క్యాంటీన్ నిర్వహించాలన్నారు. ఈ సందర్భంగా జంక్షన్ నిర్మాణం, సుందరీకరణ పనుల గురించి అధికారులకు కలెక్టర్ పలు సలహాలు సూచనలు చేశారు. ఈ సందర్భంగా హనుమకొండ ఆర్డీఎస్ రాధా్ రమేష్, ఆర్డీసీ డిఎం ధరమ్ సింగ్, ఎంపీడిఎస్ విజయ్ కుమార్, ఇతర అధికారులు పాల్గొన్నారు.

సుప్రీం తదుపరి సిజేగా జస్టిజ్ బిఆర్ గవాయ్

నిఫారసు చేసిన కొలీజయం

హన్మంపల్లి, ఏప్రిల్ 16 (జై భీమ్ న్యూస్) :

భారత సుప్రీంకోర్టు తదుపరి ప్రధాన న్యాయమూర్తి గా జస్టిస్ బిఆర్ గవాయ్ నియమితులయ్యారు. కొలీజయం నిఫారసుల మేరకు ప్రస్తుత భారత ప్రధాన న్యాయమూర్తి సంచీత్ ఖన్నా తదుపరి ప్రధాన న్యాయమూర్తిగా జస్టిస్ గవాయ్ పేరును ప్రతిపాదించారు. వచ్చే నెల 13న జస్టిస్ సంచీత్ ఖన్నా పదవీ కాలం ముగియనుండటంతో ఆయన స్థానంలో కొత్త ప్రధాన న్యాయమూర్తిని ప్రకటించారు. జస్టిస్ గవాయ్ మే 14న సీజేగా ప్రమాణస్వీకారం చేయనున్నారు. రాష్ట్రపతి ద్రౌపది ముర్ము ఆయన చేత ప్రమాణ స్వీకారం చేయించనున్నారు. కాగా డిప్యూటీ చంద్రపాద్ పదవీ విరమణతో ప్రస్తుత సీజేగా సంచీత్ ఖన్నా 2024 నవంబర్ లో ప్రమాణస్వీకారం చేశారు. గవాయ్ పూర్తిపేరు భూషణ్ రామకృష్ణ గవాయ్. ఆయన 1960 నవంబర్ 24న అమ్రావతిలో జన్మించారు. 1985 మార్చి 16న బార్ లో సభ్యుడిగా చేరారు.

ఎన్ఎల్బీసీ సొరంగంలో చిక్కుకున్న వారి కోసం 55 రోజులకు సహాయక చర్యలు కొనసాగుతూనే ఉన్నాయి. వివిధ 50 మిల్టర్ ప్రాంతం వరకు 800 బన్నుల ఇసుము, 1200 క్యూబిక్ మీట్రీక్ బన్నులకు పైగా వ్యర్థాలను తొలగించారు. మిగిలిన ప్రాంతం చాలా ప్రమాదకరంగా ఉందని మిగిలిన వ్యర్థాలను తొలగిస్తే ప్రతికూల పరిణామాలు ఎదుర్కోవాల్సి రావాచ్చని జీఎస్ఐ హెచ్చరించింది. సహాయక చర్యలు కొనసాగిస్తే సహాయక చర్యల్లో పాల్గొనే వారికి ప్రమాదం ఎదురు కావచ్చని ఆందోళన వ్యక్తం చేసింది. వీటన్నింటి నేపథ్యంలో అవసరమైన అనుమతులు తీసుకోవాల్సి సహాయక చర్యలు చేపట్టాలని కమిటీకి ప్రభుత్వం సూచించింది. ఈ క్రమంలో ఎన్ఎల్బీసీ సొరంగంలో సహాయక చర్యల పూర్తి కోసం రాష్ట్ర ప్రభుత్వం సాంకేతిక కమిటీని ఏర్పాటు చేసింది. ఇటీవల ముఖ్యమంత్రి రేవంత్ రెడ్డి నిర్దేశించిన సమీక్షలో తీసుకున్న నిర్ణయం మేరకు కమిటీ ఏర్పాటు చేశారు. ఈ మేరకు కమిటీ ఏర్పాటు చేస్తూ రాష్ట్ర విపత్తు నిర్వహణ సంస్థ కార్యదర్శులు జారీ చేసింది. ఎన్ఐఆర్ఎఫ్ హద్దో బెటాయెన్స్ కమాండెంట్, ఎన్ఐఆర్ఓ డైరెక్టర్, జీఎస్ఐ డిప్యూటీ- డైరెక్టర్ జనరల్, ఎన్ఐఎస్ డైరెక్టర్, బీఆర్ఎఫ్ కల్చల్ పరిక్షిత్తే మెట్రా, తెలంగాణ పీసీసీఎఫ్, ఎన్ఐఆర్ఎఫ్ అదనపు డీజీ, సీడీవో సీఈ, నాగకర్నూల్ కలెక్టర్, ఎస్సీ, ఎన్ఎల్బీసీ చీఫ్ ఇంజనీర్, నిపుణులు సాంకేతిక కమిటీని నభ్యులుగా ఉండనున్నారు. ఎన్ఎల్బీసీ సొరంగంలోని వివిధ 30 మిల్ 50 మిల్టర్ క్రిటికల్ జోన్లో ఉన్న రాజీవ్ పొరల స్థితి కారణంగా ఆ ప్రాంతంలో ఎలాంటి సహాయక చర్యలు చేపట్టవద్దని జీఎస్ఐ సూచించింది. ఈ నేపథ్యంలో ఆ క్రిటికల్ జోన్లో అనుసరించాల్సిన కార్యాచరణ, వ్యూహాల రూపకల్పనకు ప్రభుత్వం ఈ కమిటీని ఏర్పాటు చేసింది. నిర్దిష్ట గడువులోగా ఆరుగురు కార్మికుల మృతదేహాలను వెలికితీసి కుటుంబసభ్యులకు అప్పగించేలా కమిటీ చర్యలు తీసుకోవాల్సి ఉంటుంది. -చినపాక చర్యల్లో ఆపాదం కలగకుండా తీసుకోవాల్సిన చర్యలపైనా కమిటీ- సూచనలు చేయాలి ఉంటుంది.

అడవుల తరహాలోనే గచ్చిబౌలి భూములు

నివేదిక ఇచ్చిన కేంద్ర సాధికారిక కమిటీ

న్యూఢిల్లీ,ఏప్రిల్16(జై భీమ్ న్యూస్):

తెలంగాణలో గచ్చిబౌలి భూముల విషయంలో పర్యావరణ పరిరక్షణకు అనుకూలంగా కేంద్ర సాధికారిక కమిటీ ఒక కీలక నివేదికను సమర్పించింది. ఈ నివేదికలో పలు సూచనలు, సిఫార్సులతో పాటు పర్యావరణం, అడవుల పరిరక్షణపై గాఢమైన దృష్టిని వెల్లడించింది. గచ్చిబౌలి భూముల్లో అటవీ లక్షణాలు ఉన్నట్లు ప్రాథమికంగా నిర్ధారణ చేసిన సీఈసీ, తుది నివేదిక కోసం అటవీ సర్వే అనంతరం నాలుగు వారాల గడువు కోరింది. సీఈసీ నివేదిక ప్రకారం, హైకోర్టు ఆదేశాలు ఇచ్చేవరకు గచ్చిబౌలి భూములపై ఎలాంటి కొత్త నిర్మాణాలు, అభివృద్ధి కార్యక్రమాలు చేపట్టరాదు. ఇది పర్యావరణానికి గల ప్రమాదాన్ని తక్షణమే నివారించేందుకు తీసుకున్న ప్రాథమిక చర్యగా పేర్కొనవచ్చు. అటవీ లక్షణాలు ఉన్న ప్రాంతాలను గుర్తించడంలో అటవీ శాఖ, పర్యావరణ నిపుణులు, ఐటీ-, రిమోట్ సెన్సింగ్ నిపుణులతో కూడిన కమిటీని పునఃఆయోజించాలంటూ సిఫార్సు చేసింది. అలాగే, గ్రామీణ,పట్టణ భూగతుల మధ్య స్పష్టత తీసుకురావాల్సిన అవసరాన్ని సూచించింది. తెలంగాణ స్టేట్ గ్లోబల్ ఇన్వెస్ట్మెంట్ కార్పొరేషన్ పర్యావరణ అంచనా నివేదికను ఉద్దేశపూర్వకంగా నివారించిందని సీఈసీ ఆరోపించింది. ఇది గచ్చిబౌలి భూముల అభివృద్ధిపై సరైన సమాచారం లేకుండా నిర్ణయాలు తీసుకున్నట్లు- భావించవచ్చు. దీనిపై దావాలుకు సంబంధించి పూర్తి స్థాయి ఆడిట్ అవసరం అని కమిటీ స్పష్టం చేసింది. గచ్చిబౌలిలో ఉన్న జంతువులు, పక్షులు, సరస్సులు వంటి పర్యావరణ అంశాలు పరిగణనలోకి తీసుకుని ఆ ప్రాంతాన్ని పర్యావరణ రక్షిత ప్రాంతంగా ప్రకటించాలంటూ సిఫార్సు చేసింది. అంతేకాకుండా, చెట్లు- తొలగించిన యంత్రాలను జస్తు చేసి, తప్పుదారి వట్టించే ప్రకటనలు చేసిన అధికారులపై చర్యలు తీసుకోవాలని సూచించింది. హైదరాబాద్ సెంట్రల్ యూనివర్సిటీ భూముల విషయంలో సరైన అంచనా లేకుండా అభివృద్ధి పనులు ప్రారంభించడం సరికాదని సీఈసీ పేర్కొంది. అందువల్ల, అభివృద్ధి కార్యక్రమాలను తాత్కాలికంగా నిలిపివేయాలని సూచించింది. భూమిపై హక్కు నిర్ణయించేవరకు టీ-జీఐఐసీ చేసే గుత్తెదారి, లీజు, లావాదేవీలపై స్టే విధించాలని సిఫార్సు చేసిన సీఈసీ.. హైదరాబాదు మునిసిపల్ కార్పొరేషన్, యూనివర్సిటీ-కి మురుగు కలుపుదల 12 నెలల్లో ఆపాలని సూచించింది. భూకట్లా ఆరోపణల పై ప్రత్యేక విచారణ కమిటీ- నియమించాలని సీఈసీ కోరింది.

ఎపి కృష్ణాజలాల దోపిడీ

చెన్నైలుడిగిన రాష్ట్ర ప్రభుత్వం
మండిపడ్డ మాజీమంత్రి జగదీశ్ రెడ్డి

న్యూఢిల్లీ,ఏప్రిల్16(జై భీమ్ న్యూస్):

తెలంగాణ మాజీ మంత్రి జగదీశ్ రెడ్డి కృష్ణా నదీ జలాల వ్యవహారంపై కీలక వ్యాఖ్యలు చేశారు. నేడు ఆయన మీడియాతో మాట్లాడుతూ.. తెలంగాణ ప్రభుత్వ నిర్లక్ష్యం, చేతబానిశనాన్ని తీవ్రంగా విమర్శించారు. గత రెండు నెలలుగా తమ పార్టీ చెబుతోన్న వాదనల్ని ఇప్పుడు కృష్ణా బోర్డు కూడా సమర్థించిందని తెలిపారు. అంతేకాకుండా, ఆంధ్రప్రదేశ్ ప్రభుత్వం ఇప్పటి వరకు అక్రమంగా 65 టీ-ఎంసీల నీటిని తీసుకెళ్లిందని ఆరోపించారు. ఏపీ ప్రభుత్వం నిజ్జను అక్రమంగా తరలిస్తుందన్న విషయం మేము ఎప్పటి నుంచో చెబుతున్నాం. కానీ, ఇప్పుడే కృష్ణా బోర్డు చెప్పడంతో మా మాటకు న్యాయం జరిగినట్లుయ్యందని అన్నారు. అలాగే తెలంగాణ ప్రభుత్వం ఏదో చంద్రబాబుతో లోపాయికీ ఒప్పందం చేసుకున్నట్లుగా అనుమానం వ్యక్తం చేశారు. ప్రభుత్వం ఇప్పటివరకు ఎలాంటి పైరవీలు సమోదా చేయకుండా మౌనంగా ఉండటం వెనుక కారణం ఇదే కావచ్చని మండిపడ్డారు. ఈ పరిస్థితుల వల్ల రాష్ట్రంలోని ఐదు జిల్లాల్లో తీవ్ర నీటి ఎద్దడి తలెత్తే ప్రమాదమందని హెచ్చరించారు. తాగునీటికి కూడా ఇబ్బందులు వస్తాయని స్పష్టం చేశారు. ముఖ్యమంత్రి, మంత్రులు ఈ అంశంపై ఒక్క రివ్యూకూడా చేయకపోవడాన్ని తీవ్రంగా తప్పుపట్టారు. ప్రజలు మళ్లీ పాత రోజులకు, దరిద్రాలకు వస్తున్నాయని మండిపడ్డారు. ప్రజలు మరో ఉర్దూమాసికి సిద్ధంగా ఉండాలని.. ఆయన ప్రజలను ఉద్యమానికి పిలుపునిచ్చారు. ఈ అంశంపై త్వరలోనే మాజీ సీఎం కేసీఆర్ కార్యచరణ ప్రకటిస్తారని, రాష్ట్ర ప్రభుత్వం జలవనరుల పరిరక్షణలో పూర్తిగా విఫలమైందని పేర్కొన్నారు.

సుప్రీం తీర్పు ప్రభుత్వానికి చెంపపెట్టు

కాంగ్రెస్ పర్యావరణ విద్వంసాన్ని గుర్తించిన ధర్మాసనం
మాజీమంత్రి హరీష్ రావు వెల్లడి

హైదరాబాద్,ఏప్రిల్16(జై భీమ్ న్యూస్):

కంచ గచ్చిబౌలి భూముల విషయంలో సుప్రీంకోర్టు తీర్పును మాజీ మంత్రి, సిద్దిపేట బీఆర్ఎస్ ఎమ్మెల్యే హరీశ్ రావు స్వాగతించారు. కాంగ్రెస్ ప్రభుత్వం చేసిన, చేయబోతున్న పర్యావరణ విద్వంసం ఎంత భయంకరమైందో సుప్రీం కోర్టులో జరిగిన వాదనల వల్ల ప్రపంచానికి తేటతెల్లమైంది అని హరీశ్ రావు పేర్కొన్నారు. బాధ్యత గల ప్రభుత్వం, కావాలనే సెలవు దినాల్లో బుల్ డోజర్లతో విద్వంసానికి పాల్పడటంపై సుప్రీం కోర్టు చేసిన వ్యాఖ్యలు ఈ ప్రభుత్వానికి చెంపపెట్టు-. విద్వంసం చేసిన వంద ఎకరాలను ఎలా పునరుద్ధరిస్తారో చెప్పాలని నిలదీయడం ఆహ్వానించదగ్గ పరిణామం. కంచె గచ్చిబౌలి భూములను, పర్యావరణాన్ని కబళించాలని చూసిన కాంగ్రెస్ ప్రభుత్వానికి సెంట్రల్ ఎంపవర్డ్ కమిటీ- తన రిపోర్టుతో కళ్ళు తెరిపించింది అని హరీశ్ రావు తెలిపారు. అధికారం ఉంది కదా అని ఇష్టారీతిగా వ్యవహరిస్తే సభ్య సమాజం, న్యాయ వ్యవస్థ చూస్తూ ఊరుకోవని.. రాజ్యాంగాన్ని, ప్రజాస్వామ్యాన్ని కాపాడటానికి ముందుకు వస్తాయని గతంలోనూ అనేక సార్లు నిరూపమైంది. ఈరోజు కూడా అదే జరిగింది. విద్వంసమే విధానంగా సాగుతున్నది రేవంత్ రెడ్డి నిరంకుశ పాలన.. నాడు హైద్రా పేరుతో ఇండ్లు కూల్చి అరాచకం. నేడు బుల్ డోజర్లతో పర్యావరణ హననం. మాకు న్యాయస్థానాల మీద ఎంతో గౌరవం ఉంది. అందుకే బాధ్యతగా బిఆర్ఎస్ పార్టీ తరుపున సెంట్రల్ ఎంపవర్డ్ కమిటీ-కి నివేదిక ఇచ్చాం. అధికారంతో సహా వాస్తవాలు వివరించాం. వృక్ష రక్షణి రక్షిత అని పెద్దలంటే, వృక్ష భక్షణి అన్నట్లు-గా తయారైన రేవంత్ రెడ్డికి బుద్ధి చెప్పేందుకు రాష్ట్ర ప్రజలందరూ ఏకం కావాలి అని హరీశ్ రావు పిలుపునిచ్చారు.

నేటినుంచి భూభారతి అవగాహన సదస్సులు

నాలుగు మండలాల్లో పైలెట్ ప్రాజెక్టుగా అమలు

ఉమ్మడి పాలమూరు జిల్లాలో ప్రారంభించనున్న పొంగులేటి

హైదరాబాద్,ఏప్రిల్16(జై భీమ్ న్యూస్):

ధరణి స్థానంలో తీసుకుని వచ్చిన తెలంగాణ భూ భారతి కార్యక్రమం గురువారం నుంచి నాలుగు మండలాల్లో పైలెట్ ప్రాజెక్టుగా అమలు కానుంది. ప్రభుత్వం ప్రతిష్టాత్మకంగా ప్రవేశపెడుతున్న భూభారతి పైలెట్ ప్రాజెక్టు రాష్ట్రంలోని నాలుగు మండలాల్లో ప్రారంభించనున్నారు. ములుగు జిల్లా వెంకటాపురం,

ఖమ్మం జిల్లా నేలకొండపల్లి, కామారెడ్డిలోని లింగంపేట, నారాయణపేట జిల్లా మద్దూర్ మండలంలోని ఖాజీపురంలో భూ భారతి పైలెట్ ప్రాజెక్టు ప్రారంభించనున్నారు.. ఉమ్మడి మహబూబ్ నగర్ జిల్లాలోని మద్దూర్ మండలం ఖాజీపురంలో రెవెన్యూ శాఖ మంత్రి పొంగులేటి శ్రీనివాసరెడ్డి ప్రాజెక్టు ప్రారంభించనున్నారు. అలాగే.. ఏకరాబాద్ జిల్లా పుడూరు గ్రామంలో జరిగే భూ భారతి చట్టం అవగాహన కార్యక్రమంలో మంత్రి పొంగులేటి శ్రీనివాసరెడ్డి పాల్గొనున్నారు. రాష్ట్ర వ్యాప్తంగా జరుగనున్న భూ భారతి చట్టం అవగాహన సదస్సుల్లో జిల్లా కలెక్టర్లు, ఎమ్మెల్యేలు, రెవెన్యూ అధికారులు పాల్గొననున్నారు. ఏప్రిల్ 17 నుంచి జూన్ 2 వరకు భూ భారతి చట్టం పై అవగాహన సదస్సులు నిర్వహించనుంది ప్రభుత్వం. రాష్ట్ర ప్రభుత్వం నిర్వహిస్తున్న ఒక ప్రతిష్టాత్మకమైన కార్యక్రమం ఇది. దీని ప్రయోజనం రాష్ట్రంలో భూ నిర్వహణను సమర్థవంతంగా



నిర్వహించడం , రైతులకు, పర్యావరణానికి అనుకూలంగా భూముల వినియోగాన్ని ప్రోత్సహించడం. ఈ కార్యక్రమం, తెలంగాణలో భూముల రిజిస్ట్రేషన్, భూమి చట్టాలు, ఆస్తి హక్కుల పునరుద్ధరణ వంటి ముఖ్యమైన అంశాలను కవర్ చేస్తుంది. భూ భారతి కార్యక్రమం ద్వారా, ప్రభుత్వమే భూముల ఖాతాలు, రికార్డులను సరికొత్తగా సృష్టించి వాటి మాలికల హక్కులను సులభంగా ప్రజలకు అందించేందుకు నహాయపడుతుంది. అంతేకాకుండా, ఇది రైతులకు భూములపై అనువైన పర్యవేక్షణను, కరెంట్ పాదుపు, పర్యావరణ పరిరక్షణ అంశాలు వంటి వాటిపై అవగాహన కూడా పెంచుతుంది.

తిరుపతి గోశాలను సందర్శించిన నారాయణ

రాజకీయం చేయడం తగదని హితవు

తిరుపతి,ఏప్రిల్16(జై భీమ్ న్యూస్):

టీటీడీకి చెందిన ఎస్సీ గోశాలలో వందలాది గోవులు మృతిచెందాయంటూ వైసీపీ నేతలు చేసిన ఆరోపణలపై దుమారం రేగింది.. అలాంటి ఏమీ లేదంటూ.. అదంతా తప్పుడు ప్రచారమేనంటూ టీటీడీ కొట్టిపారేసింది.. అయితే, క్షేత్రస్థాయిలో సీపీఐ జాతీయ కార్యదర్శి నారాయణ పరిశీలనకు వెళ్లారు.. తిరుపతిలోని ఎస్సీ గోశాలను పరిశీలించిన ఆయన.. గోవుల ఆరోగ్య పరిస్థితులు, గోవులకు అందుతున్న దాణాపై ఆరా తీశారు.. ఈ సందర్భంగా మాట్లాడుతూ కీలక వ్యాఖ్యలు చేశారు.. టిటిడి గోశాలలో నిర్లక్ష్యం ఎక్కడా లేదు, గోవులకు కావాల్సినంత దాణా ఉందని వెల్లడించారు.. ప్రతినిత్యం గోవుల ఆరోగ్యాన్ని వైద్యులు పర్యవేక్షిస్తున్నారు.. గోవులు పుష్టిగా ఆరోగ్యంగా ఉన్నాయని తెలిపారు. గోశాల మాజీ డైరెక్టర్ హరినాథరెడ్డిపై ఎన్నో ఆరోపణలు ఉన్నాయి.. హరినాథరెడ్డిని సస్పెండ్ చేయడం కాదు విధుల నుంచి తొలగించాలని సీపీఐ నారాయణ డిమాండ్ చేశారు.. గతంలో గోవులకు పురుగుల దాణా పెట్టడం దారుణం అన్నారు.. కమిషన్ల కోసం హరినాథరెడ్డి గోవులను విక్రయించారు.. టైం స్కేల్, కాంట్రాక్ట్ ఉద్యోగుల నుంచి హరినాథరెడ్డి కమిషన్లు తీసుకునేవారు అంటూ ఆరోపణలు గుప్పించారు.. మరోవైపు.. తిరుపతి విమానాశ్రయంలో శ్రీవాణి టీకెట్లను అందిస్తుండడం శుభపరిణామంగా పేర్కొన్నారు. మూడు నెలలుగా శ్రీవాణి టీకెట్ల సంఖ్యను పెంచడాన్ని స్వాగతిస్తున్నాను అన్నారు.. అయితే, గోశాలను వైసీపీ రాజకీయలబ్ధి కోసం వాడుకోవడం కరెక్ట్ కాదు, టీటీడీని అప్రతిష్టపాలు చేయవద్దు అని నారాయణ విజ్ఞప్తి చేశారు.

రైతుల ఉచ్చుకు చిక్కుకున్న చిరుత

మదనపల్లె,ఏప్రిల్16(జై భీమ్ న్యూస్):

అన్నమయ్య జిల్లా మదనపల్లె మండలం పొన్నేటిపాళ్ళం గ్రామం సమీపంలోని అడవిలో ఓ చిరుత ఉచ్చులో చిక్కుకుంది. రైతులు తమ వంట పొలాలను అడవి జంతువుల నుంచి కాపాడుకోవడానికి ఏర్పాటు చేసిన ఉచ్చులో ఈ చిరుత చిక్కుకొని గంటల తరబడి నరకయాతన అనుభవించింది. బుధవారం ఉదయం పొలాలకు వచ్చిన రైతులు చిరుతను కనుక్కొని ఫారెస్ట్ అధికారులకు సమాచారం ఇచ్చారు. దీంతో సమీప గ్రామాల ప్రజలు పెద్ద ఎత్తున గుమికూడారు. రాత్రి నుంచి ఉచ్చులో చిక్కుకున్న చిరుతను బయటకు తీసేందుకు ఫారెస్ట్ ప్రయత్నాలు చేశారు. ఎఫ్ ఆర్ వో జయ ప్రసాద్ రౌపు, సబ్ డి ఎఫ్ ఓ శ్రీనివాసులు, ఫారెస్ట్ ఆఫీసర్లు సుమిత, జయరాం, ఉమాదేవిలు సంఘటన స్థలానికి చేరుకున్నారు. తరవాత దానిని సురక్షితంగా అడవిలోకి వదిలారు.

సోనియా,రాహుల్లపై ఇడి కేసు

నేడు ఇడికార్యాలయం ముందు ధర్మా: పిసిసి

హైదరాబాద్,ఏప్రిల్16(జై భీమ్ న్యూస్) :

సోనియా, రాహుల్లపై ఇడి కేసులకు అధ్యర్థంలో గురువారం ఈడీ కార్యాలయం వద్ద ధర్మా చేయనున్నట్లు చీఫ్ మహేశ్ కుమార్ గౌడ్ వెల్లడించారు. నేషనల్ హెరాల్డ్ కేసులో సోనియా, రాహుల్లపై ఇడి కేసుల్లో ఈడీ వైఖరిని నిరసిస్తూ.. రేపు ఉదయం 10 గంటలకు ఈడీ కార్యాలయం వద్ద కాంగ్రెస్ ధర్మాకు దిగనున్నట్లు- తెలిపారు. ఈ మేరకు ఆయన మాట్లాడుతూ.. ఈడీ ఛార్జిషీట్లలో సోనియా, రాహుల్ పేర్లను కక్ష పూరితంగా చేర్చారని ఆగ్రహం వ్యక్తం చేశారు. రాజకీయ కక్ష సాధింపులను నిరసిస్తూ ధర్మా ఉంటుందని మహేశ్ కుమార్ గౌడ్ చెప్పారు. కాగా, నేషనల్ హెరాల్డ్ కేసుకు సంబంధించిన మనీలాండరింగ్ కేసులో కాంగ్రెస్ కేసులో అగ్ర నేతలు సోనియాగాంధీ, రాహుల్ గాంధీలపై ఎన్ ఛోర్స్ మెంట్ డైరెక్టరీలో మంగళవారం ఛార్జిషీటు- దాఖలు చేసింది. కాంగ్రెస్ ఓవర్ సీన్ యూనిట్ చీఫ్ శామ్ పిట్రోడా, సుమన్ దూబేతో సహా మరికొందరు ముఖ్యనేతల పేర్లను కూడా ఛార్జిషీటు-లో పేర్కొంది. సోనియా, రాహుల్, ఇతర నాయకులు, యంగ్ ఇండియన్ అనే డ్రైవేటు- కంపెనీతో సహా పలువురు ప్రముఖ రాజకీయ నాయకులు మనీలాండరింగ్ కు పాల్పడ్డారని, నేరపూరిత కుట్ర పన్నారని ఫిర్యాదులో ఈడీ ఆరోపించింది. ఏప్రిల్ 25న ఈ కేసు తదుపరి విచారణను చేపట్టనున్నట్లు- ఢిల్లీలోని రౌస్ ఎవెన్యూ కోర్టు తెలిపింది.



చాహాల్‌ను పొగడ్తలతో ముంచెత్తిన రేడియో జాకీ మహావశే!

టీమ్‌ఇండియా క్రికెటర్ యుజ్వేంద్ర చాహాల్- రూమర్ గర్ల్? ఫ్రెండ్? రేడియో జాకీ మహావశే డేటింగ్ చేస్తున్నట్లు కొంత కాలంగా వార్తలు వస్తున్నాయి. వాటికి ఆజ్ఞం పోస్తున్నట్లు మహావశే? కూడా ఇండ్రెక్స్?గా చాహాల్?పై పోస్టుల మీద పోస్టులు పెడుతోంది. ఇటీవల 'అతడే నాకు అన్నీ' అంటూ ఘోషచర్ మాస్కెండ్ గురించి వీడియోలో చెప్పుకొచ్చిన ఈ చిన్నది తాజాగా మరో పోస్టు పెట్టింది. చాహాల్? ఫ్రెండ్? నో? చేసి కితాబిచ్చింది. మంగళవారం కోల్‌కతాతో జరిగిన మ్యాచ్‌లో ఈ పంజాబ్ బౌలర్ అద్భుతంగా రాణించాడు. మ్యాచ్ అనంతరం చాహాల్‌ను మెచ్చుకుంటూ మహావశే తన ఇన్స్టా స్టోరీలో ఓ పోస్ట్ చేసింది. అతడితో కలిసి దిగిన సెల్ఫీని పేర్ చేసి- “నీ టాలెంట్ మామూలుగా లేదు. అందుకే ఐపీఎల్‌లో అత్యధిక వికెట్లు తీసిన బౌలర్‌గా గుర్తింపు సాధించావ్. అసంభవ!” అని క్యాప్షన్ ఇచ్చింది.మహావశే? చేసిన మహావశే? చేసిన ఈ పోస్ట్ ప్రస్తుతం నెట్టింట నెట్టింట వైరల్‌గా మారింది. ఇటీవల ఛాంపియన్స్ ట్రోఫీ ఫైనల్ మ్యాచ్‌లను చాహాల్, మహావశే కలిసి చూశారు. దీంతో వీరు ప్రేమలో ఉన్నట్లు రూమర్స్? మొదలయ్యాయి. అయితే వీరిద్దరూ ఈ ప్రచారాన్ని తోసిపుచ్చారు. కాగా, ఈ మధ్య చాహాల్ ఆడుతున్న మ్యాచ్‌లన్నింటికీ వచ్చి మహావశే గ్యాలరీలో సందడి చేస్తోంది.ఇటీవల కూడా మహావశే? చాహాల్?ను ఉద్దేశిస్తూ పోస్ట్ చేసింది. అతడితో తీసుకున్న సెల్ఫీని పోస్ట్ చేసింది. దానికి “ఇది మీ వాళ్ళకు అన్నివేళలా సపోర్ట్?గా నిలుస్తూ, వారి వెనక



స్ట్రాంగ్?గా నిలుస్తున్నందుకు. మీకోసం మేమందరం ఉన్నాం” అని వ్యాఖ్య జోడించింది. దీనికి చాహాల్ స్పందించాడు. “మీరు నా వెన్నెముక. నేను ఎంతో ఉన్నతస్థాయిలో నిలిచేందుకు సహకరిస్తున్న మీకందరికీ థ్యాంక్స్?” క్యాప్షన్? జోడించాడు. దీంతో వీరి ప్రేమ బంధం నిజమేనోమో అంటూ నెటిజన్లు అనుకుంటున్నారు. ఇదిలా ఉండగా చాహాల్ ఇటీవలే తన భార్య ధన్వతీ నుంచి విడాకులు తీసుకున్నాడు.

లీగ్ చరిత్రలో పంజాబ్ రికార్డుల మోత

ఐపీఎల్లో పంజాబ్ కింగ్స్ మంగళవారం కమాల్ చేసింది. 111 పరుగులు చేసినా కూడా విజయం దక్కించుకుని ఔగా అనిపించింది. బంతికో పరుగు చేసిన ఇంకా 8 బంతులు మిగిలి ఉండే అతి చిన్న టార్గెట్ ను కూడా కాపాడుకుంది. ముఖ్యంగా చిన్న పాటి టార్గెట్ ను కాపాడుకోడానికి తన బౌలర్లను కెప్టెన్ శ్రేయస్ అయ్యర్ వాడుకున్న తీరు, వారిలో ఉత్సాహాన్ని నింపిన తీరు మాటలకందనిది. ఇదే జట్టు అంతకముందు నన్ రైజర్స్ తో జరిగిన మ్యాచ్ లో 245 పరుగుల టార్గెట్ ను కాపాడుకోలేక 8 వికెట్లతో ఓడిపోయింది. అయితే కోల్ కతా నైట్ రైడర్స్ పై మాత్రం తమ జూలు విడిల్చింది. కేవలం 111 పరుగులను డిఫెండ్ చేసుకుని లీగ్ చరిత్రలో ఈ ఘనత సాధించిన జట్టుగా నిలిచింది. అయితే ఆశ్చర్యకరంగా కేకేఆర్ పైనే మరో రికార్డును కూడా పంజాబ్ కలిగి ఉంది. ఐపీఎల్లోనే కాకుండా టీ20 చరిత్రలోనే అత్యధిక పరుగుల ఛేదన రికార్డు కూడా పంజాబ్ పేరిటే ఉంది. గతేడాది కేకేఆర్ పై 262 పరుగులను ఛేజ్ చేసి రికార్డుల్లోకి ఎక్కింది. ఈ మ్యాచ్ ను తలుచుకుంటే క్రికెట్ అభిమానులకు ఇప్పటికీ ఓళ్ళ పులకరిస్తుంది. ఈ మ్యాచ్ కు ముందు కేవలం 8 మ్యాచ్ లో రెండు విజయాలతో ఉన్న పంజాబ్.. కేకేఆర్ పై తన జూలు విడిల్చింది. ఈడన్ గార్డెన్స్ లో జరిగిన ఈ మ్యాచ్ లో ఫస్ట్ బ్యాటింగ్ చేసిన కేకేఆర్ 20 ఓవర్లలో 6 వికెట్లకు 261 పరుగుల భారీ స్కోరు చేసింది. ఫిల్ సాట్లీ (75), సునీల్ నరైన్ (71) ఆకాశమే హద్దుగా చెలరేగారు. మరొక జట్టైతే ఈ భారీ స్కోరును చూసి బెంబేలైపోయేది. అయితే విజయమో, వీర స్వర్ణమో అన్నట్లుగా చెలరేగిన పంజాబ్.. మరో ఎనిమిది బంతులు మిగిలి ఉండగానే, 8 వికెట్లతో ఈ టార్గెట్ ను ఛేజ్ చేసింది. ముఖ్యంగా జానీ బెయిర్ స్టో (108) సెంచరీతో కదం తొక్కగా, ప్రభు సిప్రాన్ (54), శశాంక్ సింగ్ (68) విరోచిత ఫిఫ్టీలతో జట్టుకు అద్భుత విజయాన్ని అందించారు. ఇక తాజా సీజన్ కు వచ్చే సరికి మరో రకంగా కేకేఆర్ కు పంజాబ్ చుక్కలు చూపించింది. ఈ సీజన్ లో అంతంతమాత్రంగానే రాణించిన యుజ్వేంద్ర చాహాల్.. ఈ మ్యాచ్ లో తన మాయను ప్రదర్శించాడు. గింగరాలు తిరిగే బంతులు వేసి, కేకేఆర్ కు చుక్కలు చూపించాడు. న్యూ చండీగడ్ స్టేడియంలో మంగళవారం జరిగిన ఈ మ్యాచ్ లో టాప్ ఓడి ఫస్ట్ బ్యాటింగ్ చేసిన పంజాబ్ కింగ్స్ కేవలం 15.3 ఓవర్లలో 111 పరుగులకు ఆటోలయ్యింది. ఓపెనర్ ప్రభు సిప్రాన్ సింగ్ (15 బంతుల్లో 30, 2 ఫోర్లు, 3 సిక్సు)తో టాప్ స్కోరర్ గా నిలిచాడు. బౌలర్లలో హర్షిత్ రాణా మూడు వికెట్లతో రాణించాడు. ఇక ఛేజింగ్ లో డిఫెండింగ్ చాంపియన్ కేకేఆర్ 15.1 ఓవర్లలో 95 పరుగులకు కుప్పకూలింది. మిడిలార్డర్ బ్యాటర్ అంగ్ క్రిష్ రఘువంశీ (37) తో టాప్ స్కోరర్ గా నిలిచాడు. యుజ్వేంద్ చాహాల్ నాలుగు, మార్కో యన్నెన్ మూడు వికెట్లతో రాణించారు. ఇక గతేడాది పంజాబ్ చేతిలో ఓడిన కేకేఆర్ కి కెప్టెన్ గా శ్రేయస్ అయ్యర్ ఉండగా.. ఈ ఏడాది పంజాబ్ కెప్టెన్ గా శ్రేయస్ పగ్గాలు చేపట్టి, కేకేఆర్ పైనే మరుపురాని విక్టరీని సాధించడం కొనమెరుపు.



పీఎస్ఎల్ వేస్ట్.. ఐపీఎల్ బెస్ట్

ఇంగ్లాండ్ ఆటగాడు సామ్ బల్లింగ్స్

ప్రస్తుతం ఐపీఎల్(ఇండియన్ ప్రీమియర్ లీగ్) 2025 భారత్‌లో జరుగుతుండగా.. పీఎస్ఎల్(పాకిస్తాన్ సూపర్ లీగ్) 2025 పాకిస్తాన్ లో జరుగుతోంది. ఐపీఎల్ ప్రపంచంలోనే అతిపెద్ద టీ20 లీగ్‌గా మారింది. అయితే పాకిస్తాన్ ఆటగాళ్లు పాకిస్తాన్ సూపర్ లీగ్‌ను తరచుగా ఐపీఎల్‌తో పోల్చుతున్నారు. పాకిస్తాన్ సూపర్ లీగ్‌లో ఆడుతున్న ఇంగ్లాండ్ ఆటగాడు సామ్ బల్లింగ్స్ ను కూడా ఇలాంటి ప్రశ్నే అడిగారు. ఆ సమయంలో ఇంగ్లాండ్ ఆటగాడు సామ్ బల్లింగ్స్ తగిన సమాధానం ఇస్తూ పాకిస్తాన్ జర్నలిస్టు సోరు మూయించాడు. పాకిస్తాన్ సూపర్ లీగ్ 2025లో లాహోర్ ఖలందర్స్ తరపున సామ్ బల్లింగ్స్ ఆడుతున్నాడు. అయితే విలేకరుల సమావేశంలో ఐపీఎల్ వర్సెస్ పీఎస్ఎల్ గురించి అడిగినప్పుడు.. ఆశ్చర్యకరమైన సమాధానం చెప్పి పాక్ మీడియా సోరు మూయించాడు. ఎవరు ఏమి చెప్పినా తాను తన వైఖరికే కట్టుబడి ఉంటానని.. ప్రపంచంలోని ఏ ఇతర టీ20 లీగ్ కూడా ఐపీఎల్ కు సమానంగా ఉండదన్నాడు. తాను తెలివితక్కువగా ఏదైనా చెప్పాలనుకుంటున్నారా? అని బల్లింగ్స్ అడిగాడు. ప్రపంచంలోనే అత్యుత్తమ టోర్నమెంట్ గా ఐపీఎల్ ను విస్తరించడం కష్టమని చెప్పాడు. ఇది చాలా స్పష్టంగా ఉందని.. అనవసరంగా ఈ ప్రశ్న అడగడంలో అర్థం లేదన్నాడు. ప్రపంచంలో ఏ టోర్నమెంట్ అయినా ఐపీఎల్ తర్వాతేనని సామ్ బల్లింగ్స్ స్పష్టం చేశాడు. పీఎస్ఎల్ ను ఐపీఎల్ తో పోల్చలేమని చెప్పాడు. ఇప్పటికీ చాలా మంది క్రికెటర్లు పాకిస్తాన్ మీడియా ముందే ఐపీఎల్ మెరుగ్గా ఉందని ప్రకటించారు. కానీ పాకిస్తాన్ జర్నలిస్టులు భారత్ ను చర్చలోకి లాగడం ద్వారా ఐపీఎల్ ను తక్కువ చేసి వార్తలను సృష్టించడానికి ప్రయత్నిస్తూ ఉంటారు. కానీ పడేపడే విఫలమైన సందర్భాలు ఎన్నో ఉన్నాయి. ఇటీవల కరాచీ కింగ్స్ కెప్టెన్ డేవిడ్ వార్నర్ ను ఓ పాకిస్తాన్ జర్నలిస్ట్ ఓ ప్రశ్న అడిగాడు. ఐపీఎల్ లో అమ్ముడుపోకుండా పీఎస్ఎల్ లో ఆడినందుకు భారత ఫ్యాన్స్ నుంచి ఎంత ద్వేషం వచ్చిందని అడిగాడు. దానికి సమాధానమిస్తూ.. నేను దీని గురించి వినడం ఇదే మొదటి సారి అంటూ సమాధానమిచ్చాడు.మంగళవారం పీఎస్ఎల్ 2025లో భాగంగా లాహోర్ ఖలందర్స్ కరాచీ కింగ్స్ మధ్య జరిగిన మ్యాచ్ లో లాహోర్ ఖలందర్స్ 65 పరుగుల తేడాతో గెలిచింది. ఈ మ్యాచ్ లో ముందుగా బ్యాటింగ్ చేసిన లాహోర్ 20 ఓవర్లలో 6 వికెట్ల నష్టానికి 201 పరుగులు చేసింది. లాహోర్ ఖలందర్స్ తరపున బ్యాటింగ్ చేస్తున్నప్పుడు ఫఖర్ జమాన్ 76 పరుగులు చేసి కీలక ఇన్నింగ్స్ ఆడాడు. ఇది కాకుండా, దారిల్ మెహెద్ 75 పరుగులు చేశాడు. ఈ మ్యాచ్‌లో సామ్ బల్లింగ్స్ 19 పరుగులు చేశాడు. 202 పరుగుల లక్ష్యాన్ని ఛేదించే క్రమంలో కరాచీ కింగ్స్ 19.1 ఓవర్లలో 136 పరుగులకు ఆటోబైంది. కరాచీ కింగ్స్ తరపున బ్యాటింగ్ చేస్తున్నప్పుడు ఖుస్రో షా 39 పరుగులతో భారీ స్కోరర్ గా నిలిచాడు. లాహోర్ ఖలందర్స్ బౌలర్లలో షాహీన్ అఫ్రిది, రియాద్ మాస్సేన్ తలో 3 వికెట్లు పడగట్టాడు.



గుండెపోటుతో ఎంసీఏ అంపైర్ మృతి!

మ్యాచ్ మధ్యలో ముంబయి క్రికెట్ అసోషియేషన్-ఎంసీఏ అంపైర్ ప్రసాద్? మల్కొంకర్ (60) ? మృతిచెందారు. అందర్? -19 బామ కప్పులో భాగంగా సుందర్? క్రికెట్ క్లబ్? గ్రౌండ్?లో బుధవారం జరిగిన మ్యాచ్?లో ఈ విషాదం ఘటన జరిగింది. కెనల్? %జజ% జట్ల మధ్య జరిగిన మ్యాచ్?లో ప్రసాద్? అకస్మాత్తుగా కుప్పకూలి ప్రాణాలు విడిచారు. గుండెపోటుతోనే ప్రసాద్? మరణించినట్లు అసోషియేషన్ వర్గాలు భావిస్తున్నాయి. 11వ ఓవర్?లో రెండు బంతులు వేసిన తర్వాత ఈ ఘటన జరిగింది. అయితే ఉదయం కొంచెం సుస్థిగా ఉందని చెప్పిన ఆయన, ఆ తర్వాత మ్యాచ్?లో అంపైర్?గా వచ్చారు. జాతీయ మీడియాలో వచ్చిన కథనాల ప్రకారం, ఈ ఘటన జరిగిన తర్వాత ఎం?సీఏ కోఆర్డినేటర్ దత్తా మిత్తావర్ వెంటనే స్పందించారు. తోటి అధికారులను అప్రమత్తం చేసి సహాయక చర్యలను వేగవంతం చేశారు. “ఇబ్రహీం సర్- సల్మాన్ ఖాన్, బరున్ సా, ప్రవీణ్ భాయ్ వంటి ఆటగాళ్ల సహాయంతో మేము ప్రసాద్?ను మైదానం నుంచి నేషనల్ %జజ%కి చార్జాయ్(చెక్క మంచము వంటిది) మీద తీసుకెళ్ళాము. అక్కడి నుంచి హుటాహుటిన ట్యాక్సీలో బాంబే ఆస్పత్రికి తరలించాము. దురదృష్టవశాత్తు, మేము ఆస్పత్రికి చేరుకునేలోపే ప్రసాద్ మరణించి ఉంటాడు.” అని దత్తా మిత్తావర్ తెలిపారు.అయితే ఆస్పత్రికి తీసుకొచ్చేలోపే ప్రసాద్? మరణించాడని వైద్యులు ధ్రువీకరించారు. అనంతరం తమ వ్యక్తిగత వైద్యుడు ఇచ్చిన మరణ ధ్రువీకరణ పత్రాన్ని ఆస్పత్రిలో సమర్పించారు (ప్రాసాద్? కుటుంబ సభ్యులు. దీంతో ఆస్పత్రి సిబ్బంది పోస్టుమార్టం చేయకుండా మృతదేహాన్ని కుటుంబ సభ్యులకు అప్పగించారు. “టాస్ వేసి ముందు తనకు కొంత యాసిడిటీగా ఉందని అతడు నాకు చెప్పాడు. నేను అతన్ని విశ్రాంతి తీసుకోమని అడిగాను. కానీ అతను దానిని తట్టుకుంటానన్నాడు. మొదటి పది ఓవర్లలో వేసినప్పుడు ప్రసాద్? బాగానే ఉన్నాడు, కానీ అకస్మాత్తుగా 10.2 ఓవర్లలో అతను కుప్పకూలిపోయాడు. శ్వాస తీసుకోవడంలో ఇబ్బంది పడ్డాడు” అని ప్రసాద్ తోటి అంపైర్? పార్థమేష్ అనగ్ తెలిపారు.

ఉద్యోగాలను ప్రకటించిన భారతీయ క్రికెట్ కంట్రోల్ బోర్డ్



భారతీయ క్రికెట్ కంట్రోల్ బోర్డ్ ఉద్యోగాలను ప్రకటించింది. బోర్డు బుధవారం ఖాళీల గురించి సమాచారం ఇచ్చింది. మహిళల టీమ్ ఇండియాకు ప్రధాన ఫిజియోథెరపిస్ట్, కోచ్ అవసరం. బిసిఐ ఖాళీలతోపాటు అర్హతలు, అనుభవం ఎంత ఉందాని అనే వివరాలను కూడా స్పష్టంగా తెలిపింది. ఈ పదవుల్లో పని చేసే వ్యక్తులు ఆటగాళ్ల ప్రదర్శనను మెరుగుపరచడంలో సహాయపడతారు. అలాగే గాయాల తర్వాత వేగంగా కోలుకోవడానికి పనిచేస్తారు.భారతీయ క్రికెట్ కంట్రోల్ బోర్డ్ సీనియర్ మహిళల టీమ్ ఇండియా కోసం రెండు ప్రధాన పోస్టులు ఖాళీగా ఉన్నట్లు నోటిఫికేషన్ విడుదల చేసింది. మొదటి పదవి ప్రధాన ఫిజియోథెరపిస్ట్ కోసం అయితే, రెండోది కండిషనింగ్ కోచ్ కోసం. ఈ రెండు పదవుల్లో పనిచేసే వ్యక్తులు బెంగళూరులో ఉన్న బిసిఐ సెంటర్ ఆఫ్ ఎక్సలెన్స్‌లో పని చేస్తారు. ఫిజియో బాధ్యత ఆటగాళ్లు గాయపడిన తర్వాత ఎక్కువగా ఉంటుంది. ఆటగాళ్ల త్వరగా కోలుకొని మళ్లీ మ్యాచ్‌లు ఆడేలా సహాయపడాలి. దీని కోసం ప్రతీరోజూ సెషన్లు ఉంటాయి. స్పాన్స్ లేదా మన్యుల్ స్యూలిటల్ ఫిజియోథెరపిస్ట్స్/స్పాన్స్ అండ్ ఎక్సర్ సైజ్ మెడిసిన్/స్పాన్స్ రీహబిలిటేషన్‌లో స్పెషలైజేషన్ ఉంటాలి. దీంతోపాటు ఈ ఫిజియో థెరపీ విభాగంలో పీజీ చేసి ఉండాలి. అలాగే ఫిజియోథెరపీలో కనీసం 10 సంవత్సరాల అనుభవం కూడా అవసరం అని బీసీఐ నోటిఫికేషన్లో పేర్కొంది. దరఖాస్తు చేసే ఫిజియోకు ఏదైనా జట్టు లేదా అథ్లెట్ తో పనిచేసిన అనుభవం కూడా ఉండాలి అని చెప్పింది. స్ట్రెంత్ అండ్ కండిషనింగ్ కోచ్ అంభుజ్ కోసం వార్మఅప్ షెడ్యూల్ చేస్తారు. అలాగే మ్యాచ్ కు ముందు ప్రాక్టీస్ చేయిస్తారు. వారు ఆటగాళ్ల ఫిట్‌నెస్ ను కూడా చూసుకుంటారు. దీని కోసం ప్రత్యేక ప్రోగ్రామ్‌లను రూపొందించే బాధ్యత ఉంటుంది. ఈ పదవికి దరఖాస్తు చేసుకోవడానికి కనీసం 7 సంవత్సరాల అనుభవం అవసరం ఉంటుందని బీసీఐ తన నోటిఫికేషన్‌లో వెల్లడించింది. అలాగే ఏదైనా జట్టు లేదా అథ్లెట్ తో పనిచేసిన అనుభవం కూడా ఉండాలి. ఈ ఉద్యోగాలకు ఎంపికైన వారికి ఉన్న అనుభవం బట్టి జీతం ఇస్తారు. సాధారణంగా ఫిజియోథెరపిస్టులకు పది నుంచి 50 లక్షల వరకు జీతం ఉంటే ఛాన్స్ ఉంది. పురుషుల జట్టులో పని చేసే వాళ్ళకు కోట్లలో ఇస్తారు. మహిళా జట్టుతో పని చేసే స్ట్రెంత్ అండ్ కండిషనింగ్ కోచ్ కు కూడా పది నుంచి 30 లక్షల వరకు ఇస్తారని తెలుస్తోంది. పురుషుల జట్టు నుంచి లాభాలు ఎక్కువగా ఉంటాయి కాబట్టి అక్కడ పని చేసే స్పాన్స్ కు ఎక్కువ జీతాలు చెల్లిస్తారు. మహిళా క్రికెట్ జట్టు ఇప్పుడిప్పుడో వృద్ధిలోకి వస్తున్నందున జీతాలు చెల్లింపు కూడా యావరజేగా ఉంటుంది. ఈ జీతాల గురించి మాత్రం తన నోటిఫికేషన్‌లో ఎలాంటి వివరాలు బీసీఐ ఇవ్వలేదు.

జగన్ హాలి కాష్టర్ వ్యవహారం

అనంతపురం,ఏప్రిల్16(భీష్మ న్యూస్) :

వైఎస్ఆర్ కాంగ్రెస్ పార్టీ అధినేత, మాజీ ముఖ్యమంత్రి వైఎస్ జగన్ పర్యటనలో హాలికాష్టర్ వివాదంలో ఏపీ పోలీసులు చాలా సీరియస్‌గా ముందుకెళ్తున్నారు. జగన్.. పాపిరెడ్డిపల్లి పర్యటనలో జనం పెద్దఎత్తున దూసుకురావడంతో హాలికాష్టర్ దెబ్బతింది. దీంతో వీపీసీ అందులో తీసుకెళ్లేమని పైలట్లు చెప్పారు. దీంతో జగన్ రోడ్డు మార్గాన బెంగళూరుకు వెళ్లారు. అయితే, ఇందులో నిజానిజాలిత అనే దానిపై విచారణ చేపట్లారు. ఈ అంశంపై విచారణకు రావాలని పైలట్ అనిల్ కుమార్, కో పైలట్ శ్రేయస్ జైన్ కు నోటీసులు ఇచ్చారు. పోలీసుల నోటీసుల మేరకు బుధవారం చెన్నైకొత్తపల్లి పోలీసుల ఎదుట కోపైలట్ శ్రేయస్ జైన్ హాజరయ్యారు. కో పైలట్ ని డీఎస్సీ , సీఐలు సుదీర్ఘంగా విచారించారు. సుమారు 3 గంటల పాటు-.. 100 ప్రశ్నలు అడిగినట్లు తెలుస్తోంది. కుట్ర కోణం గురించి లోతుగా ఆరాతీశారు. టూప్ బుకింగ్ చేసుకున్న సమయంలో హాలికాష్టర్ కు అర్ధాంతరంగా ఎందుకు పై చేశారన్న కోణంలో ప్రశ్నలు అడిగినట్లు- తెలుస్తోంది. అయితే మొన్న పైలట్ ను విచారణకు పిలిచే యోజనలో ఉన్నట్లు- సమాచారం.


చిత్రసీమలో ఎవ వినియోగం

త్వరలోపే కంపెనీ ప్రారంభించనున్న దిల్ రాజు

టాలీవుడ్ అగ్ర నిర్మాతల్లో ఒకరైన దిల్ రాజు సినీ రంగంలో మరో వినూత్న ప్రయాణాన్ని ప్రారంభించ బోతున్నాడు. క్యాంటం ఏబి గ్లోబల్తో కలిసి ఆర్టిఫిషియల్ ఇంటెలిజెన్స్ ఆధారిత మీడియా కంపెనీని ప్రారంభించనున్నట్లు ప్రకటించారు. ఈ కొత్త వెంచర్ ద్వారా సినీ రంగంలో అత్యాధునిక ఏబి సాంకేతికతను అందుబాటులోకి తీసుకొచ్చే లక్ష్యంతో మే 4న కంపెనీ పేరు సహా పూర్తి వివరాలను వెల్లడించనున్నారు. ఈ ప్రకటనను దిల్ రాజు శ్రీ వెంకటేశ్వర క్రియేషన్స్ అధికారికంగా విడుదల చేసింది, ఈ సందర్భంగా ఓ వీడియోను కూడా షేర్ చేశారు. ఈ కొత్త కంపెనీ వినోద రంగానికి ప్రత్యేకంగా రూపొందించిన అధునాతన ఏబి సాధనాలను అభివృద్ధి చేసి అందించనుంది. దిల్ రాజు ఈ సహకారం గురించి మాట్లాడుతూ, సినీమా నిర్మాణంలో ఏబి సాంకేతికత ద్వారా కొత్త అవకాశాలను సృష్టించడమే తమ లక్ష్యమని తెలిపారు. ఈ ప్రకటన సినీ అభిమానులు, ఇండస్ట్రీ నిపుణులలో ఆసక్తిని రేకెత్తిస్తోంది.



హరిహరవీరమల్లు పవన్ యాక్షన్ సీన్స్



పవన్ కల్యాణ్ కథానాయకుడిగా రూపొందుతున్న చిత్రం 'హరి హర వీరమల్లు' ట్రిప్లె జ్యోతి కృష్ణ దర్శకత్వంలో పీరియాడిక్ యాక్షన్ అడ్వెంచర్గా సిద్ధమవుతోంది. తాజాగా ఈ సినీమాపై జ్యోతికృష్ణ ఆసక్తికర విషయాన్ని పంచుకున్నారు. ఇందులో ఒక యాక్షన్ సీక్వెన్స్ను రూపొందించే బాధ్యత పవన్ కల్యాణ్ తీసుకున్నారు. ఈ సినీమాలో మొత్తం ఆరు యాక్షన్ సీక్వెన్స్లు ఉన్నాయి. 20 నిమిషాలపాటు- ఉండే ఒక దాన్ని పవన్ రూపొందించారు. ఇది ఎంతో ప్రత్యేకమైనది. ఈ సీక్వెన్స్లో 1100 మంది పాల్గొన్నారు. హైదరాబాద్లోని ఓ ప్రైవేట్ స్టూడియోలో 61 రోజులు దీన్ని చిత్రీకరించాం. దీని కోసం ఆయన ఎంతో కష్టపడ్డారు. గ్రౌండ్ వర్క్ చేశారు. అంతరాత్మీయ స్టంట్ కారియోగ్రాఫర్లతో చర్చించారు. సినీమా మొత్తంలో ఇదే హైలైట్ కానుందని తెలిపారు. ఇక ఈ సినీమా కోసం ఆయన ప్రత్యేకంగా గుర్రపు స్వారిలో శిక్షణ తీసుకున్నట్లు జ్యోతికృష్ణ తెలిపారు. ఇందులో పవన్ కల్యాణ్ సరసన నిధి అగర్వాల్ నటిస్తోన్న విషయం తెలిసిందే. ఆమె కూడా ఇటీ-వల ఓ ఇంటర్వ్యూలో మాట్లాడుతూ ఈ సినీమాలోని ప్రతి అంశంలో పవన్ భాగమయ్యారని తెలిపారు. రెండు పార్ట్లుగా తెరకెక్కుతున్న ఈ చిత్రం తొలి భాగం 'హరి హర వీరమల్లు పార్ట్-1' స్టార్ట్ వర్సెస్ స్పిరిట్ పేరుతో మే9న ప్రేక్షకుల ముందుకు రానుంది.

ఏడాది చివరలో స్పిరిట్ సెట్స్లోకి ప్రభాస్

పాన్ ఇండియా స్టార్ ప్రభాస్, అర్జున్ రెడ్డి, యానిమల్ చిత్రాల దర్శకుడు సందీప్ రెడ్డి వంగా కాంబోలో రాబోతున్న ప్రాజెక్ట్ 'స్పిరిట్' భారీ బడ్జెట్తో నిర్మించనుండగా.. ప్రస్తుతం ప్రీ ప్రోడక్షన్ పనులు జరుపుకుంటుంది. అయితే ఈ ప్రాజెక్ట్కి సంబంధించి అవ్వదేల్ట్ కోసం ప్రభాస్ అభిమానులంతా కళ్ళు కాయలు కాచేలా ఎదురుచూస్తున్న విషయం తెలిసిందే. తాజాగా ఈ మూవీకి సంబంధించి ఒక అవ్వదేల్ట్ సోషల్ మీడియాలో వైరల్గా మారింది. ఈ ఏడాది చివరలో 'స్పిరిట్' సెట్స్ మీదకి వెళ్ళనున్నట్లు టాక్ నడుస్తున్న విషయం తెలిసిందే. దీనికి సంబంధించి మరో అవ్వదేల్ట్ వచ్చింది. ప్రభాస్ ప్రస్తుతం ఉన్న ప్రాజెక్టులను పూర్తి చేసిన తర్వాతే సందీప్ రెడ్డి స్పిరిట్లో జూయన్ కాబోతున్నట్లు తెలుస్తుంది. స్పిరిట్ షూటింగ్ మొత్తం 120 రోజులకు పైగా జరగనుందని, అందులో 90 రోజులకు పైగా ప్రభాస్ పాల్గొనున్నారని సమాచారం. ఈ సినీమా కోసం ప్రభాస్ జిమ్లో తీవ్రంగా వర్క్వుట్ చేస్తూ కొత్త లుక్ను నిర్మించేస్తున్నారు. ఇప్పటివరకూ చూడని ప్రత్యేకమైన లుక్లో ఆయన ఈ చిత్రంలో కనిపించనున్నట్లు- తెలుస్తోంది. ఈ ప్రాజెక్ట్కి సంబంధించి తాజాగా అమెరికాలో జరిగిన ఓ కార్యక్రమంలో దర్శకుడు సందీప్ రెడ్డి వంగా మాట్లాడుతూ.. స్పిరిట్ సినీమా షూటింగ్ను మెక్సికోలో జరుపబోతున్నట్లు ప్రకటించాడు. ఇంతకంటే ఏం అవ్వదేల్ట్ ఇవ్వలేమని తెలిపారు. దీంతో ఈ సినీమాకు సంబంధించిన ఏ వార్త అయినా క్షణాల్లో వైరల్ అవుతోంది. తాజాగా దీనికి సంబంధించిన కొన్ని వార్తలు సోషల్ మీడియాలో షేర్ అవుతున్నాయి. ఈ షెడ్యూల్లో 90 రోజులకు పైగా ప్రభాస్ పాల్గొనున్నారని టాక్. తన లుక్ కోసం జిమ్లో వర్క్వుట్ చేయనున్నారు. ఇందులో ప్రభాస్ ఇప్పటివరకూ చూడని లుక్లో కనిపించనున్నట్లు- సమాచారం. తాజాగా యూఎస్లో జరిగిన ఓ కార్యక్రమంలో సందీప్ వంగా మాట్లాడుతూ దీని షూటింగ్ అవ్వదేల్ట్ పంచుకున్నారు. చిత్రీకరణ కోసం మెక్సికోలోని కొన్ని ప్రాంతాలు పరిశీలిస్తున్నట్లు- తెలిపారు. సందీప్ వంగాకు సంబంధించిన మరో వార్త కూడా నెట్టింట వైరల్గా మారింది. ఈ డైరెక్టర్ రామ్చరణ్తో ఓ సినీమా చేయనున్నట్లు- తెలుస్తోంది. రామ్ చరణ్ 'పెద్ది' పూర్తయిన తర్వాత ఈ సినీమా ప్రారంభించ నున్నట్లు తెలుస్తోంది. దీనిపై అధికారిక ప్రకటన కోసం చరణ్ అభిమానులు ఎదురుచూస్తున్నారు.

బంధం బలంగా ఉండాలంటే..

ఒంటరితనం రావద్దు

రష్మిక హాట్ కామెంట్స్
ప్రజెంట్ బాలీవుడ్, టాలీవుడ్, కోలీవుడ్ లో బాగా వినిపిస్తున్న పేరు రష్మిక మందన. సక్సెస్ ఫుల్ దూసుకపోతున్న ఈ ముద్దుగుమ్మ క్షణం తీరిక లేకుండా వరుస షూటింగ్లతో బిజీగా ఉంది. బాలీవుడ్లో శ్రేణి స్టార్గా మారిపోయిన రష్మిక.. ఆయుష్మాన్ ఖురానా తో 'థామా' అనే చిత్రంలో బిజీగా ఉంది. ఇది హీరో మూవీ కావడంతో గత కొన్ని రోజుల నుంచి నైట్ షూట్ అంటూ తిరుగుతోంది. ఇక మూవీస్ విషయం కాస్త పక్కన పెడితే, రౌడీ హీరో విజయ్, రష్మిక ఇద్దరు డేటింగ్లో ఉన్నారన్న వార్తలు ఎప్పటి నుంచో వింటున్నాం. చాలా సార్లు వీరిద్దరు మేము జస్ట్ ఫ్రెండ్స్ అని చెప్పిన.. ఏ వెకేషన్లకు వెళ్లినా ఇద్దరు కలిసి వెళతారు. ఇద్దరూ ఒక చోట ఉంటారు.. కానీ వేర్వేరు ఫోటోలను షేర్ చేస్తుంటారు. అయితే తాజాగా రష్మిక రిలేషన్ షిప్ గురించి ఓ పోస్ట్ పెట్టింది.. రష్మిక కెరీర్ వరంగా ఎంత బిజీగా ఉన్నప్పటికీ సోఫల్ మీడియాలో మాత్రం చాలా యాక్టివ్ గా ఉంటుంది. ఎప్పటికప్పుడు ఆమెకు సంబంధించిన ప్రతి ఒక అప్ డేట్ అభిమానులతో పంచుకుంటూ ఉంటుంది. ఇందులో భాగంగా తాజాగా 'రిలేషన్ స్ట్రాంగ్గా ఉండాలంటే పాటించాల్సిన రూల్స్ ఏంటో తెలుసా? ఎప్పుడూ ఏ క్షణం అయినా సరే ఒంటరిగా బాధపడే రోజు రాకుండా చూసుకోవాలి.. కష్టసుఖాల్లో ఇద్దరూ ఒకరికి ఒకరు తోడుగా ఉంటూ.. ఎట్టి పరిస్థితుల్లోనూ చేయి విడవద్దు అనే రూల్స్ పెట్టుకుంటే చాలు' అని ఎక్కడో పచ్చిన ఓ పోస్టును, తన ఇన్ స్టా స్టోరీలో షేర్ చేసింది. అంతే కాదు 'ఈ రూల్స్ నేను కూడా నేను కూడా అంగీకరిస్తున్నా.. ఒప్పుకుంటున్నా' అని రష్మిక రాసుకొచ్చింది.



డ్రగ్స్ అలవాటున్న వారితో నటించను

మళయాల నటి విన్నీ సోనీ అలోషియన్

డ్రగ్స్ అలవాటున్న హీరోలతో ఇకముందు నటించకూడదని మళయాల నటి విన్నీ సోనీ అలోషియన్ నిర్ణయం తీసుకున్నారు. గతంలో తనకు ఎదురైన చేదు అనుభవాన్ని గుర్తుచేసుకున్న నటి విన్నీ ఈ విషయం చెప్పారు. ఒక సినీమా సెట్లో హీరో తనతో అసభ్యకరంగా ప్రవర్తించాడని తెలిపారు. అయితే అతడి పేరును మాత్రం విన్నీ వెల్లడించలేదు. సినీమా షూటింగ్ సమయంలో ఆ హీరో డ్రగ్స్

తీసుకున్నాడు. నాతో అనుచితంగా ప్రవర్తించాడు. ఆ షూటింగ్ జరిగినన్ని రోజులు ఎంతో ఇబ్బందిపెట్టా. తన ముందే దుస్తులు మార్చుకోమని ఇబ్బందిపెట్టాడు. అందరి ముందే ఇలాంటి మాటలు మాట్లాడేవాడు. నా జీవితంలో ఇది ఒక అసహ్యకరమైన సంఘటన. దీని తర్వాత ఇక డ్రగ్స్ అలవాటు ఉన్న నటులతో నటించకూడదని నిర్ణయించుకున్నాను. నేను తీసుకున్న ఈ నిర్ణయం వల్ల బహుశా భవిష్యత్తులో నాకు సినీమాల్లో ఎక్కువ అవకాశాలు రాకపోవచ్చు. కానీ, ఈ విషయాన్ని బహిరంగంగా చెబుతున్నాను. ఈ వ్యవసం ఉన్న వారితో నేను నటించను. నాతో అలా

ప్రవర్తించిన నటుడి గురించి అందరికీ తెలుసు కానీ ఎవరూ స్పందించలేదు. డ్రగ్స్ తీసుకోవడం అతడి పూర్తి వ్యక్తిగత విషయం కావచ్చు.. కానీ, వ్యతిరేకమైన వాతావరణంపై అది ప్రభావం చూపకూడదు. ఇది ఆమోదయోగ్యం కాదని విన్నీ అన్నారు. ప్రస్తుతం విన్నీ సోనీ ఆరోపణలు మలయాళ ఇండస్ట్రీలో చర్చనీయాంశంగా మారాయి. ఇప్పటికే ఈ పరిశ్రమలో ఎంతోమంది మహిళలు కాస్టింగ్ కోచ్, లైంగిక వేధింపులు ఎదుర్కొంటున్నారని జస్టిస్ హేమ కమిటీ- గతేడాది ఓ నివేదిక స్పష్టం చేసిన సంగతి తెలిసిందే. ఈనేపథ్యంలో నటి వ్యాఖ్యలు చర్చనీయాంశంగా మారాయి.